

# IL-HANFUS TAL-QRUN TWIL

*Stephen Schembri*

Il-familja tal-hanfus maghruf bhala tal-Qrun Twil hija wahda mill-familji mdaqqa tal-hanfus. Insibu aktar minn 35,000 speċi differenti mxerrdin mad-dinja kollha, l-aktar fir-reġjun tropikali, fejn numru mhux hażin ghadhom jinstabu f'dak li fadal mill-foresti tropikali. Madanakollu, fil-gzejjer Maltin din il-familja hija ferm fqira fin-numru ta' speċi. Hawn bilkemm tlaħhaq tletin tip differenti, meta nafu li fi Sqallija biss jeżistu iżjed minn mitt speċi. Ir-raġuni l-ghala ghandna numru hekk żgħir hija minhabba n-nuqqas ta' siġar jew injam ieħor li dawn l-insetti jinhtiegu biex joktru.

Fost dan il-hanfus insibu s-Susa tal-Mell. Din hija twila erba' ċentimetri minn rasha sat-tarf ta' żaqqa. Haġa li tispikka fiha hija t-tul esagerat tal-qrun jew antenni li jistgħu jkunu twal sa għaxar ċentimetri. Din hija wahda mill-akbar hanfus li nsibu fil-gzejjer Maltin. Is-Susa tal-Mell tinsab kważi kulfejn hemm is-siġar tat-tuffieħ u tal-langas. Il-hajja ta' din il-hanfusa hija tipika tal-hajja ta' l-insetti. Wara li l-mara titghamar, tfittex siġar addattati u tbid il-bajd żgħir gox-xquq fil-qoxra ta' dawn is-siġar. Il-mara tbid għall-habta ta' Mejju u Ġunju. Bejn gimgha u tliet gimghat wara, il-bajd ifaqqas. Minnu johroġ dud li minnufih jibda jtaqqab l-injam. Dan jaghmlu billi jgerrem fl-injam għax għandu halqu iebes u b'saħħtu hafna. Tant hu hekk li

fil-hemda jinstema' t-tgerrim tiegħu. Dan id-dud jiekol hafna mill-injam tas-siġra u jhaffer toqob twal. Għalhekk jista' anki jmarrad lis-siġra. Sabiex il-firxa ta' dan il-hanfus ma tkunx ta' hsara għall-prodott, iridu jittieħdu l-passi mehtieġa mill-ewwel.

Id-dudu jibqa' jiekol u jikber ġmielu sa ma jsir jixbaħ lil xi hanex ohxon iżda ta' lewn safrani jew bajdani. Matul 26 jew 28 xahar, dan id-dudu jiekol u jikber. Meta jikber kemm għandu jikber, ma jikolx aktar u għall-habta ta' Settembru jinbidel f'fosdqa. Wara xi hames gimghat jew tmienja, l-insett adult johroġ minn din il-fosdqa. Il-hanfus il-ġdid jibqa' mohbi goz-zkuk għal xi seba' xhur ohra sa ma jimatura kemm suppost. Dan ukoll ikollu halq b'saħħtu, biex ikun jista' jhaffer it-toqba li minnha johroġ minn goz-zokk. Għall-habta ta' Mejju-Ġunju, johroġ u jgħix għal madwar xahar. F'dan ix-xahar il-hanfus jitghamar, u b'hekk jaghti bidu għal hajjiet godda.

Fil-gzejjer Maltin insibu speċi ta' susa ohra li tixbaħ hafna lil tal-Mell. Din hija akbar u tinsab l-aktar fuq is-siġar tal-Ballut, iżda qieghda ssir rari ferm .

Susa ohra li tghix fuq is-siġar tal-hawh u dak tal-frott ieħor ta' l-ghadma, għadha qed tiġi studjata u ma tantx nafu fuqha. Jgħixu wkoll fil-gzejjer

Maltin insibu razez jew speċi ta' susa differenti. Il-biċċa l-kbira minn dawn huma twal f'it centimetri, iżda għalkemm relattivament kbar hdejn insetti oħra, ma tantx ahna mithla tagħhom u dan minhabba li jgħixu moħbija qalb iz-zkuk u s-siġar. Ma tantx huma komuni u l-aktar li jispikkaw huma meta jkunu fuq xi fjura.

L-ewwel studju sistematiku ta' din il-familja ta' hanfus dahlu għalih il-Konti Alfredo Caruana Gatto flimkien ma' Malcolm Cameron, speċjalista famuż tal-hanfus. Dawn fl-1907 ppubblikaw katalogu ta' l-ispeċi kollha li kienu jafu

bihom. Għalkemm dan ix-xogħol issa għandu aktar minn 80 sena, għadu jifforma l-qofol ta' tagħrif li għandna fuq hafna gruppi ta' hanfus Malti. Xogħol aktar riċenti fuq il-hanfus tal-qrun twil li jinstab fil-gżejjer Maltin huwa dak ta' Gianfranco Sama, espert Taljan, u l-awtur preżenti. Dan ix-xogħol għandu jiġi kkonsultat minn min jixtieq jidhol iżjed fid-dettall fuq il-Hanfus tal-Qrun twil.



IL-HANFUS TAL-QRUN TWIL – fil-gżejjer Maltin insibu madwar tletin tip differenti.